

Одлуката на Советот на јавни обвинители да ја одбие кандидатурата на Владимир Панчевски за државен јавен обвинител отвори повеќе прашања отколку што даде одговори.

Образложението – дека не го исполнува законскиот услов од 10 години непрекинат стаж како судија или обвинител во областа на кривичното право – звучеше како јасна и конечна констатација. Сè додека не се појави документот.

Владимир Панчевски, долгогодишен судија и поранешен претседател на Основен кривичен суд Скопје, јавно објави официјална потврда издадена токму од институцијата во која работел. Потврдата, потпишана од судскиот администратор Дејан Нешовски, наведува дека Панчевски бил судија од 08.02.2008 до 28.07.2020 година – вкупно 12 години, 5 месеци и 20 дена. Повеќе од законскиот минимум.

РЕПУБЛИКА СЕВЕРНА МАКЕДОНИЈА
ОСНОВЕН КРИВИЧЕН СУД СКОПЈЕ
07.Су.бр.25/26-I
20.01.2026 година
Скопје


ПОТВРДА

ОСНОВНИОТ КРИВИЧЕН СУД СКОПЈЕ, потврдува дека лицето Владимир Панчевски бил во редовен работен однос на неопределено време во овој суд, на работно место - **Судија од 08.02.2008 година до 28.07.2020 година** и има вкупен непрекинат судиски стаж во овој суд од 12 години, 5 месеци и 20 дена.

Во текот на судискиот стаж лицето Владимир Панчевски како судија постапувал во Одделението за организиран криминал и корупција, Одделот за претходна постапка и Одделот за прекршоци, а истиот беше и Претседател на Основниот Кривичен суд Скопје.

Потврдата се издава на негово барање.

**СУДСКИ АДМИНИСТРАТОР
НА ОСНОВЕН КРИВИЧЕН СУД СКОПЈЕ
ДЕЈАН НЕШОВСКИ**



~~Скопје, 18 февруари (СНБ) - Министерството за внатрешни работи (МВР) денеска објави дека обвинителството во Скопје ги исполнува условите за прелиминарна контрола на Панчевски. Според изјавата, обвинителството е уверено дека Панчевски ги исполнува условите за прелиминарна контрола, што значи дека тој може да биде ослободен од прелиминарна контрола. Оваа информација е од значајно значење за случајот, кој е предмет на интензивно истражување од страна на МВР и обвинителството. МВР нагласува дека истражувањето е во тек и дека ќе се преземат сите потребни мерки за истражување на случајот. Обвинителството исто така нагласува дека ќе продолжи со истражувањето и дека ќе се преземат сите потребни мерки за истражување на случајот. Оваа информација е од значајно значење за случајот, кој е предмет на интензивно истражување од страна на МВР и обвинителството.~~